

---

Birinciliyin məqsədi fevral ayında keçiriləcək respublika yarışında iştirak edəcək "Təhsil" RİM-in yığma komandasının tərkibini müəyyənləşdirmək, Təhsil Nazirliyinin tabeliyində fəaliyyət göstərən ağır atletika bölmələri ilə yaxından tanış olmaqdan ibarətdir.

16-17 və 13-15 yaşlı yeniyetmələr arasında keçirilən yarışda Təhsil Nazirliyinin tabeliyində fəaliyyət göstərən idman məktəblərinin ağır atletika bölmələrindən ümumilikdə 100-ə yaxın idmançı mübarizə aparıb.

Gərgin mübarizə şəraitində keçən yarışda 13-15 yaşlı yeniyetmələr arasında I yeri 1 nömrəli Respublika İxtisaslaşdırılmış Olimpiya Ehtiyatları Uşaq-Gənclər İdman Məktəbinin (RİOEUGİM), II yeri 5 nömrəli İxtisaslaşdırılmış Olimpiya Ehtiyatları Uşaq-Gənclər Atletika Məktəbinin (İOEUGAM), III yeri "Təhsil" RİM-n Lənkəran filialının komandası tutub. 16-17 yaşlılar arasında isə I yeri 5 nömrəli İOEUGAM-ın, II yeri Goranboy Uşaq-Gənclər İdman Məktəbinin, III yeri "Təhsil" RİM-in Gəncə filialının yetirmələri qazanıblar.